

ஏப்ரல் - 16

TNPSC துளிகள்

- ❖ தேசியத் தீயணைப்புச் சேவை தினமானது ஏப்ரல் 14 அன்று அனுசரிக்கப்படுகிறது.
 - 1944 ஆம் ஆண்டில் இந்த தினத்தன்று நிகழ்ந்த ஒரு துரதிர்ஷ்டவசமான விபத்தின் போது 71 தீயணைப்புப் பணியாளர்கள் ஆற்றிய மாபெரும் அர்ப்பணிப்பு மற்றும் தியாகத்திற்கு மரியாதை செலுத்தும் வகையில் ஒவ்வோர் ஆண்டும் இந்தத் தினம் அனுசரிக்கப்படுகிறது.

தமிழ்நாடு செய்திகள்

மாநில வளர்ச்சிக் கடன்கள் - தமிழ்நாடு

- ❖ 2022-23 ஆம் நிதியாண்டின் முதல் காலாண்டில் 23,500 கோடி ரூபாய் கடன் பெறப் போவதாக தமிழக அரசு தெரிவித்துள்ளது.
- ❖ ஏப்ரல்-ஜூன் 2022 ஆம் ஆண்டு ஏப்ரல் முதல் ஜூன் வரையிலான காலக் கட்டத்தில் மாநில வளர்ச்சிக் கடன்கள் (SDLs) எனப்படும் பத்திரங்களை வெளியிடுவதன் மூலம் மாநில அரசுகள்/ஒன்றியப் பிரதேச அரசுகள் 1,90,375 கோடி ரூபாய் கடன் வாங்கும் என எதிர்பார்க்கப் படுகிறது.
- ❖ 2021-22 ஆம் ஆண்டின் முதல் காலாண்டில் ஒப்பீட்டுக் காலக் கட்டத்தில், தமிழக அரசு 23,450 கோடி ரூபாயைக் கடனாகப் பெறுவதாகக் குறிப்பிட்டது.
- ❖ ஆனால் உண்மையில் திரட்டப்பட்ட தொகை சற்று அதிகமாக 24,000 கோடி ரூபாயாக இருந்தது.
- ❖ ICRA லிமிடெட் எனப்படும் மதிப்பீட்டு நிறுவனமானது, 2023 ஆம் நிதியாண்டின் முதல் காலாண்டில் மகாராஷ்டிரா அதிகபட்சமாக 32,000 கோடி ரூபாய் அளவிற்குக் கடன் வாங்கி உள்ளதாக கூறுகிறது.

தேசியச் செய்திகள்


பிரதான்மந்திரி சங்க்ரஹாலயா



- ❖ பிரதமர் நரேந்திர மோடி அவர்கள் டெல்லியில் பிரதான் மந்திரி சங்க்ரஹாலயா எனும் அருங்காட்சியகத்தினைத் திறந்து வைத்தார்.

- ❖ புகழ்பெற்ற தீன் மூர்த்தி வளாகத்தில் அமைந்துள்ள சங்கரஹாலயா, சுதந்திரத் திருநாள் அமுதப் பெருவிழாவின் (ஆசாதி கா அம்ரித் மஹோத்சவ்) ஒரு பகுதியாக திறக்கப் பட்டது.
- ❖ இந்த அருங்காட்சியகம் ஜவஹர்லால் நேரு முதல் மன்மோகன்சிங் வரையிலான 14 பிரதமர்களின் பதவிக் காலத்தினை ஞாபகப் படுத்துகிறது.
- ❖ இது சுதந்திரம் வாங்கியதில் இருந்து இந்தியாவின் அனைத்துப் பிரதமர்களுக்கான ஒரு நினைவிடமாக இருக்கும்
- ❖ இந்த அருங்காட்சியகமானது, ஒவ்வொரு பிரதமரும் எதிர்கொண்ட துன்பங்களையும், அவற்றைச் சமாளித்து புதிய இந்தியாவிற்கான அடித்தளத்தை அமைப்பதில் அவர்கள் எவ்வாறு வெற்றியடைந்தார்கள் என்பதையும் இளைஞர்கள் அறிய வழிவகை செய்யும் வகையில் இளைஞர்களுக்கு உத்வேகம் அளிக்கும் ஒரு மூல ஆதாரமாகத் திகழும்.

நிதி ஆயோக் அமைப்பின் மாநில ஆற்றல் மற்றும் பருவநிலைக் குறியீடு



- ❖ நிதி ஆயோக் அமைப்பின் மாநில ஆற்றல் மற்றும் பருவநிலைக் குறியீட்டின் முதல் சுற்றில், 50.1 மதிப்புடன் பெரிய மாநிலங்கள் பிரிவில் குஜராத் முதலிடத்தைப் பெற்று உள்ளது.
- ❖ குஜராத்மைத் தொடர்ந்து கேரளா மற்றும் பஞ்சாப் ஆகியவை முறையே இதே பிரிவின் கீழ் இரண்டு மற்றும் மூன்றாவது இடங்களில் உள்ளன.
- ❖ மாநில ஆற்றல் மற்றும் பருவநிலைக் குறியீடானது ஆற்றல் செயல்திறன், விநியோக

நிறுவனங்களின் செயல்திறன் மற்றும் சுற்றுச்சூழல் நிலைத்தன்மை உள்ளிட்ட ஆறு அளவுருக்களின் அடிப்படையில் மாநிலங்கள் மற்றும் ஒன்றியப் பிரதேசங்களைத் தர வரிசைப் படுத்துவதை நோக்கமாகக் கொண்டுள்ளது.

- ❖ இந்தப் பட்டியலில் தமிழ்நாடு மாநிலம் 43.4 மதிப்பெண்களுடன் 9வது இடத்தில் உள்ளது.

நீர்வழிப் பாதைகள் மாநாடு 2022



- ❖ இந்த மாநாடானது, அசாம் மாநிலத்தில் உள்ள திப்ரூகரில் இந்திய உள்நாட்டு நீர் வழிகள் ஆணையத்தினால் ஏற்பாடு செய்யப்பட்டது.
- ❖ இந்த மாநாட்டின் நோக்கமானது, இந்திய நாட்டின் வடகிழக்குப் பகுதியில் உள்ள சர்வதேச மற்றும் உள்நாட்டு நீர்வழிப் பாதைகளின் சுற்றுச்சூழல் அமைப்பிற்கானத் திறனைத் திறம்படப் பயன்படுத்துவதில் கவனம் செலுத்துவதேயாகும்.
- ❖ இந்த மாநாட்டின் தொழில்துறைக்கான பங்குதாரர் அமைப்பு இந்திய வர்த்தக மற்றும் தொழில்துறைக் கூட்டமைப்பு ஆகும்.

InTranSE -II திட்டம்

- ❖ இந்திய நகரங்களுக்கான நுண்ணறிவு சார் போக்குவரத்து அமைப்பு முன்னெடுப்பின் இரண்டாம் கட்டத்தின் கீழ், இந்தியப் போக்குவரத்துச் சூழலமைவிற்கான உள் நாட்டிலேயே உருவாக்கப்பட்ட நுண்ணறிவுப் போக்குவரத்து அமைப்புகள் என்ற ஒரு தீர்வினை அரசாங்கம் தொடங்கியுள்ளது.
- ❖ இந்திய நகரங்களுக்கான நுண்ணறிவு சார் போக்குவரத்து அமைப்பு முன்னெடுப்பு (InTranSe) என்பது தேசிய அளவிலான கூட்டு ஆராய்ச்சி மற்றும் மேம்பாட்டுத் திட்டம் ஆகும்.
- ❖ InTranSE-II என்பது இந்திய மின்னணுவியல் மற்றும் தகவல் தொழில்நுட்பத் துறை

அமைச்சகத்தின் (MeitY) ஒரு முன்னெடுப்பாகும்.

பிரபலமானவர்கள், விருதுகள், மற்றும் நிகழ்வுகள்

இக்பால் சிங் லால்புரா

- ❖ பஞ்சாப் பணிப் பிரிவினைச் சேர்ந்த ஓய்வு பெற்ற இந்தியக் காவல்பணி அதிகாரி இக்பால் சிங் லால்புராவை தேசிய சிறுபான்மையினர் ஆணையத்தின் தலைவராக மத்திய அரசு மீண்டும் நியமித்துள்ளது.
- ❖ கடந்த ஆண்டு செப்டம்பர் மாதத்தில் லால்புரா முதன்முதலாக இந்த ஆணையத்தின் தலைவராக நியமிக்கப்பட்டார்.
- ❖ இவர் ரோபர் என்ற சட்டமன்றத் தொகுதியில் (போட்டியிட்டுத் தோல்வியுற்றார்) பாஜக வேட்பாளராக போட்டியிட டிசம்பர் மாதத்தில் தனது பதவியை ராஜினாமா செய்ய வேண்டியிருந்தது.



தொழுநோய்க்கான சர்வதேச காந்தி விருது - 2021

- ❖ M. வெங்கையா நாயுடு அவர்கள், குஜராத்தின் சஹ்யோக் குஷ்தா யக்னா அறக் கட்டளை மற்றும் புது தில்லியின் சண்டிகர் நகரைச் சேர்ந்த டாக்டர் பூஷன் குமார் ஆகியோருக்கு 2021 ஆம் ஆண்டிற்கான தொழுநோய்க்கான சர்வதேச காந்தி விருதினை வழங்கினார்.
- ❖ இது காந்தி நினைவு தொழுநோய் அறக்கட்டளை மூலம் ஆண்டுதோறும் வழங்கப் படும் ஒரு விருது ஆகும்.

80வது SKOCH உச்சிமாநாடு 2022 - NMDC


- ❖ எஃகு அமைச்சகத்தின் கீழ் செயல்படும், தேசியக் கனிமவள மேம்பாட்டுக் கழகமானது (NMDC - National Mineral Development Corporation), 80வது SKOCH உச்சி மாநாடு மற்றும் SKOCH விருது விழாவில் ஒரு தங்கம் மற்றும் ஒரு வெள்ளிப் பதக்கத்தை வென்றது.
- ❖ இதற்கான நிகழ்ச்சி சமீபத்தில் புதுதில்லியில் நடத்தப் பட்டது.
- ❖ SKOCH உச்சி மாநாட்டின் கருப்பொருள் 'வங்கிகள், நிதிச் சேவைகள் மற்றும் காப்பீட்டு நிறுவனங்கள் & பொதுத் துறை நிறுவனங்களின் நிலை' என்பதாகும்.
- ❖ தேசியக் கனிமவள மேம்பாட்டு கழகத்தின் சத்தீஸ்கரின் தண்டேவாடா மாவட்டத்தில் உள்ள பன்சி இந்தியத் தொழில்துறைப் பயிற்சி நிறுவனம் மூலம் தொழில்நுட்பக் கல்வி மற்றும் திறன் மேம்பாட்டினை ஊக்குவித்தல் திட்டமானது சமூகப் பொறுப்பு

பிரிவில் தங்கப் பதக்கத்தினைப் பெற்றது.

- ❖ பெருநிறுவன மூல வளங்களின் திட்டமிடலைச் செயல்படுத்தலுக்கான ஒரு திட்டமான 'கல்பதரு' என்ற ஒரு திட்டமானது, எண்ணிம (டிஜிட்டல்) உள்ளடக்கம் என்ற பிரிவில் வெள்ளி பதக்கத்தினைப் பெற்றது.



பிரேம் ராவத் எழுதிய புத்தகம்



- ❖ இந்திய எழுத்தாளர் பிரேம் ராவத் 'Hear Yourself' என்ற ஒரு புத்தகத்தை மும்பையில் வெளியிட்டார்.

- ❖ புகழ்பெற்ற நியூயார்க் டைம்ஸின் அதிகம் விற்பனையாகும் இந்தப் புத்தகமானது ஏற்கனவே 58 நாடுகள் மற்றும் ஐந்து மொழிகளில் கிடைக்கிறது.
- ❖ இந்தப் புத்தகமானது, மக்கள் தங்களது சொந்தச் செயல்திறனைப் புரிந்து கொள்ள உதவும்.
- ❖ இந்தப் புத்தகம் மக்களுக்குச் சிறந்த சுய புரிதலை வளர்ப்பதற்கும் உதவும்.

விளையாட்டுச் செய்திகள்

ரெய்க்ஜாவிக் ஓபன் சதுரங்கப் போட்டி

- ❖ ஐஸ்லாந்தின் ரெய்க்ஜாவிக் நகரில் நடைபெற்ற புகழ்பெற்ற ரெய்க்ஜாவிக் ஓபன் சதுரங்கப் போட்டியில் R. பிரக்ஞானந்தா சாம்பியன் பட்டம் வென்றுள்ளார்.
- ❖ இதற்கான இறுதிப் போட்டியானது இரண்டு இந்திய வீரர்களுக்கு இடையே நடத்தப் பட்டது.
- ❖ இறுதிச் சுற்றில் தனது சகநாட்டவரான கிராண்ட்மாஸ்டர் D.குகேஷ் என்பவரை வீழ்த்தி R. பிரக்ஞானந்தா வெற்றி பெற்றார்.



FIH இளையோர் மகளிர் ஹாக்கி உலகக் கோப்பை 2022



- ❖ 2022 ஆம் ஆண்டு FIH இளையோர் மகளிர் ஹாக்கி உலகக் கோப்பைப் போட்டிகளில் நான்காவது முறையாக நெதர்லாந்து அணி பட்டத்தை வென்றுள்ளது.
- ❖ தென்னாப்பிரிக்காவின் போட்செஃப்ஸ்ட்ரூம் நகரில் நடைபெற்ற ஒரு போட்டியில், ஜெர்மனி அணியை வீழ்த்தி நெதர்லாந்து அணி இந்தச் சாதனையைப் படைத்தது.
- ❖ இப்போட்டியில், இந்திய அணியை வீழ்த்தி மூன்றாமிடத்தைப் பெற்ற இங்கிலாந்து அணியானது வெண்கலப் பதக்கத்தை வென்றது.
- ❖ 2022 ஆம் ஆண்டில் உக்ரைன் மீது ரஷ்யா மேற்கொண்ட படையெடுப்பின் காரணமாக 2022 ஆம் ஆண்டு மகளிர் FIH ஹாக்கி இளையோர் உலகக் கோப்பைப் போட்டிகளில் பங்கேற்பதற்கு ரஷ்ய நாட்டிற்கு FIH அமைப்பு தடை விதித்துள்ளது.
- ❖ 2023 ஆம் ஆண்டில் நடைபெற உள்ள இந்தப் போட்டியானது 10வது மகளிர் FIH ஹாக்கி இளையோர் உலகக் கோப்பைப் போட்டியாகும்.
- ❖ இது சிலியின் சாண்டியாகோ நகரில் நடத்தப் பட உள்ளது.

முக்கிய தினங்கள்

அம்பேத்கர் ஜெயந்தி - ஏப்ரல் 14




- ❖ இந்த தினமானது பீம் ஜெயந்தி என்றும் அழைக்கப்படுகிறது.
- ❖ பாபா சாகேப் டாக்டர் பீம் ராவ் அம்பேத்கர் அவர்களின் பிறந்தநாளை நினைவுகூரும் வகையில் இந்த தினமானது கொண்டாடப்படுகிறது.
- ❖ இந்த தினம் 2015 ஆம் ஆண்டு முதல் இந்தியா முழுவதும் அதிகாரப்பூர்வப் பொது விடுமுறை தினமாக கடைபிடிக்கப்படுகிறது.
- ❖ 2022 ஆம் ஆண்டில் பாபா சாகேப் அவர்களின் 131வது பிறந்தநாள் கொண்டாடப் படுகிறது.
- ❖ டாக்டர் அம்பேத்கர் இந்திய அரசியலமைப்பின் தந்தை (தலைமை வடிவமைப்பாளர்) என்று அழைக்கப்படுகிறார்.
- ❖ சுதந்திரத்திற்குப் பிறகு நாட்டின் முதல் சட்டம் மற்றும் நீதித்துறை அமைச்சராகவும்

இவர் பணியாற்றினார்.


- ❖ டாக்டர் பீம் அவர்களுக்கு 1990 ஆம் ஆண்டில் நாட்டின் உயரியக் குடிமை விருதான பாரத ரத்னா (மரணத்திற்குப் பிறகு) வழங்கப்பட்டது.

உலக சாகாஸ் நோய் தினம் - ஏப்ரல் 14



- ❖ இரத்த ஒட்டுண்ணி (சாகாஸ்) நோய் பற்றியும், அந்நோய் பற்றியப் புரிதலையும், இந்த நோயைத் தடுப்பதற்கும், கட்டுப்படுத்துவதற்கும் அல்லது நீக்குவதற்கும் தேவையான வள ஆதாரங்கள் பற்றியும் மக்களிடையே ஒரு பொது விழிப்புணர்வை ஏற்படுத்தச் செய்வதற்காக இத்தினமானது அனுசரிக்கப்படுகிறது.
- ❖ இது அமெரிக்கன் டிரிபனோசோமியாசிஸ் அல்லது அரவமற்ற ஒரு நோய் என்றும் அழைக்கப்படுகிறது.
- ❖ 'சாகாஸ்' நோயை ஒழிப்பதற்கு ஒவ்வொரு நோய்ப் பாதிப்பினையும் கண்டறிந்து பதிவு செய்தல்' என்பதே 2022 ஆம் ஆண்டிற்கான இத்தினத்தின் கருத்துரு ஆகும்.

உலக கலை தினம் - ஏப்ரல் 15



- ❖ 2012 ஆம் ஆண்டில் நடைபெற்ற யுனெஸ்கோ அமைப்பின் பொது மாநாட்டில் இந்தத் தினம் பற்றி அறிவிக்கப்பட்டது.
- ❖ இந்தத் தினமானது, ஒரு கலையின் வளர்ச்சி, பரவல் மற்றும் ரசனை ஆகியவற்றை ஊக்குவிக்கச் செய்வதற்கான ஒரு கொண்டாட்டமாகும்.
- ❖ இந்தத் தினமானது இத்தாலியப் பல்கலைக் கழக நிபுணர் லியோனார்டோ டா வின்சி



**SHANKAR
IAS ACADEMY**
THE BEST IAS ACADEMY IN SOUTH INDIA SINCE 2004



TNPSC THERVU PETTAGAM
Information is a Blessing
A Shankar IAS Academy Initiative

அவர்களின் பிறந்த நாளைக் குறிக்கிறது.

